

# राज बागरी प्रकरणात गाडगेनगर पोलीसांनी पत्करली लाचारी?

आठ महिन्यांनंतर नोटीस बजावून आवभगत अटक न करता चौकशी करुन सोडले



महासागर प्रतिनिधी अमरावती,( दि.19 )

आपल्या सेवापुस्तिकेवर खाडाखोड करुन शासनाची फसवणूक केल्याप्रकरणी गेल्या सहा महिन्यांपासून फरार असलेले तत्कालीन डेप्युटी आरटीओ राज आनंद बागरी उर्फ राजू बागडे (वर्धेकर) यांच्या प्रकरणात गाडगेनगर पोलीसांनी शुध्द लाचारी पत्करत माती खाड्याचे दिसत आहे. आठ महिन्यांपासून एकही नोटीस न बजाविता ऐन वेळेवर नोटीस बजावून अटक न करता चौकशीच्या नावावर बागरींची आवभगत करुन रवानगी केली. गाडगे नगर पोलीसांना ही लाचारी का पत्करावी लागली याबाबत चर्चेला उधाण आले आहे.

सेवानिवृत्ती झाले असताना आपल्या सेवापुस्तिकेवर खाडाखोड करुन जन्मवर्षात वाढ करत सलग 17 महिने उपभोगली. याप्रकरणी दैनिक महासागर ने वृत्त माहितीला चालवित भंडाफोड केल्यावर बागरी यांच्या प्रकरणी आरटीओ आयुक्तांच्या आदेशाहून उपायुक्त(लेखा) विद्यासागर हिरमुखे यांच्या एक सदस्यीय चौकशी समितीने चौकशी करित राज बागरी हे



## सात महिन्यांपासून गाडगेनगर पोलीस झोपेत

एखाद्या प्रकरणात एखाद्या व्यक्तीला अटक करायची असेल तर त्या व्यक्तीला किमान दोन नोटीस देणे गरजेचे असते. त्या नोटीसला जर सदर व्यक्ती उपस्थित झाला नाही, तर त्याला अटक करता येते. परंतु गाडगे नगर पोलीस राज बागरी प्रकरणी सात महिन्यांपासून झोपेत असल्याचे दिसत आहे. सात महिन्यांपुर्वी गुन्हा दाखल होवूनही एकही नोटीस त्यांना बजाविण्यात आली नाही. उलट अटकपुर्वे जामीन घेण्याकरिता धडपड करत असलेले राज बागरी यांना कुठल्याच न्यायालयाने जामीन दिला नाही. अश्या परिस्थितीत त्यांना अटक करणे आवश्यक असताना गाडगे नगर पोलीसांनी सात महिन्यांनंतर नोटीस बजावून राज बागरी यांची आवभगत केली.

अटक का केली नाही, हे आम्ही सांगू शकत नाही. आम्ही त्यांना बागरींना काल नोटीस दिली, ते आज तपासकामी हजर झाले. ऐवढेच सांगू शकतो.

ब्रम्हा गिरी,  
ठाणेदार, गाडगे नगर.

ज्या महाविद्यालयात शिकले त्या महाविद्यालयातून त्यांचे मूळ कागदपत्रे हस्तगत केले. ज्यामध्ये पुढे आले की, राज बागरी यांनी आपली टीसी, बोर्ड सर्व्तीफिकेट आदी

कागदपत्रांमध्ये खाडाखोड केल्याचे पुढे आले. तत्कालिन मुख्यमंत्री एकनाथ शिंदे यांच्या परवानगीनंतर व वरिष्ठांच्या आदेशाने येथील गाडगे नगर पोलीसात शुक्रवार दि.23

## असे आहेत प्रकरण

अमरावती प्रादेशिक परिवहन विभागाचे डेप्युटी आरटीओ राज बागरी यांनी आपल्या सेवापुस्तिकेच्या पहिल्या पानावर खाडाखोड करुन आपले मूळचे सन 1964 असलेले जन्म वर्ष 1965 व त्यानंतर 1966 केले. सन 2022 मध्येच सेवानिवृत्ती झालेली असताना शासनाच्या सेवेत ते 17 महिने कायम राहिले. परिवहन आयुक्त कार्यालयातील उपायुक्त व तत्कालीन अवर सचिव यांनी सेवा पुस्तिकेच्या छायांकित प्रतीच्या भरवश्यावर राज बागरी यांना एकवेळा नाही, तर सलग दोन वेळा सेवानिवृत्ती वाढवून दिली होती.

7 वर्षांपर्यंत शिक्षा असलेल्या प्रकरणात आरोपीला अटक करणे बंधनकारक नाही. परंतु पोलीसांना तपासकरिता सदर व्यक्तीला अटक करता येते, तसे कारण त्यांना द्यावे लागते.

## जुन्या गुन्ह्यांना नवे नियम

1 जुन 2024 पासून लागू झालेल्या भारतीय न्याय संहितेप्रमाणे सात वर्षांपर्यंत शिक्षा असलेल्या प्रकरणात अटक न करण्याचे प्रावधान आहे. वास्तवात बागरी यांच्या भारतीय दंड संहितेच्या कलम 120(ब), 467, 468, 471, 420 अन्वये गुन्हा दाखल केला होता. त्याप्रमाणे कलम 420 मध्ये सात वर्षांपर्यंतच्या शिक्षेचे प्रावधान आहे. इतकेच नाहीतर हा अजामिनपात्र गुन्हा आहे. असे असतानाही बागरी यांना या प्रकरणातून सुरक्षित बाहेर काढण्याकरिता खुद्द पोलीसच जंग जंग पिछाडीत असल्याचे दिसत आहे.

## अॅड.प्रशांत देशमुख, कायदेतज्ञ.

ऑगस्ट रोजी गुन्हे दाखल करण्यात आले. अमरावती प्रादेशिक परिवहन कार्यालयातील (आरटीओ) मोटर वाहन निरीक्षक कैलाश संभाजी भरकाडे यांनी दिलेल्या तक्रारीमध्ये बागरी यांनी शासनाची 18 लाख, 13 हजार,

950 रुपयांनी आर्थिक फसवणूक केल्याचे नमूद करण्यात आले. बागरी यांच्या विरुद्ध तक्रार दिली. त्यानंतर राज बागरी यांच्यावर कलम 120(ब), 467, 468, 471, 420 भारतीय न्याय संहिते अन्वये गुन्हे दाखल करण्यात आले होते.

## रेल्वेसमोर उडी घेत आत्महत्या

### नवीन अकोला

## रेल्वे ट्रॅकची घटना

महासागर प्रतिनिधी अमरावती,( दि.19 )- वलगाव पोलीस ठाण्याच्या हद्दीतील नया अकोला रेल्वे ट्रॅकवर एका 40 वर्षीय व्यक्तीने रेल्वेसमोर येऊन आत्महत्या केल्याची घटना 18 मार्च रोजी सकाळी घडली. संजय सहदेवराव सवाई (40, नवीन अकोला, अमरावती) असे मृताचे नाव आहे. पोलिस सूत्रांनी दिलेल्या माहितीनुसार, संजय

सवाई यांना दारूचे व्यसन होते. सतत मद्यपान केल्याने त्यांचे यकृत खराब झाले होते.

17 मार्च रोजी रात्री 7 वाजता संजय दारूच्या नशेत आला, त्याने पत्नी व मुलांना शिवीगाळ केली आणि दारू पिण्यासाठी पैशाची मागणी करून आईशी वाद घातला. मात्र 18 मार्च रोजी सकाळी संजयने अचानकपणे नया अकोला येथील रेल्वे रुळावर जाऊन रेल्वेसमोर येऊन आत्महत्या केली. वलगाव पोलीसांनी अकस्मात मृत्यूची नोंद करून तपास सुरू केला आहे.

# पोलिस उपनिरीक्षकासह खासगी व्यक्तीवर एसीबी ट्रॅप

## पाच हजाराच्या लाचेची मागणी

महासागर प्रतिनिधी अमरावती,( दि.19 )

ट्रॅक्टर-ट्रॅली सोडण्यासाठी पाच हजार रुपयांची लाच मागणाऱ्या नांदगाव खंडेश्वर ठाण्यातील पोलिस उपनिरीक्षकासह एका खासगी व्यक्तीला लाच लुचपत प्रतिबंधक विभागाच्या पथकाने अटक केली. पोलिस उपनिरीक्षक दर्शन पुंडलीक दिकोंडवार (38, रा. शिरे लेआउट, चौधरी हॉस्पिटल रोड, अवधुतवाडी, यवतमाळ जि. नांदगाव खंडेश्वर) यांच्याविरुद्ध 18 मार्च रोजी नांदगाव खंडेश्वर पोलिस ठाण्यात गुन्हा दाखल करण्यात आला.

तक्रारदार यांनी 12 मार्च रोजी दिलेल्या तक्रारीवरून लाच लुचपत प्रतिबंधक विभागाने 13 मार्च रोजी पडताळणी केली असता, लोकसेवक पोलिस उपनिरीक्षक दर्शन पुंडलीक दिकोंडवार याने तक्रारदार यांच्या



वडीलांच्या नावे असलेली ट्रॅक्टरची ट्रॅली सोडून देण्याकरीताता पाच हजार रुपयांच्या लाचेची मागणी केल्याचे तसेच सदर पाच हजार रुपये सुकेश सारडा यांच्याजवळ देण्यासाठी सांगितले. त्यावेळी सुकेश सारडा हे तक्रारदार यांना म्हटले की, 'मी तुला फोन केल्यावर येवुन जा', यावरून एसीबी पथकाला माहिती पडले की, आरोपी लोकसेवकाने लाच रक्कम स्विकारण्याची तयारी दर्शविली. त्यानंतर एसीबी पथकाने 13 मार्च रोजी सापळ रचला. परंतु आरोपी लोकसेवकाला तक्रारदार यांच्यावर संशय आला. त्यामुळे त्यांनी तक्रारदार यांच्याकडून लाच रक्कम घेतली नाहीत.

त्यामुळे एसीबी पथकाने 18 मार्च रोजी आरोपी लोकसेवक दर्शन पुंडलीक दिकोंडवार व सुकेश अनिल सारडा यांना ताब्यात घेण्यात आले. याप्रकरणात दोन्ही आरोपींविरुद्ध नांदगाव खंडेश्वर पोलिस ठाण्यात गुन्हा दाखल करण्यात आला आहे. सदरची कार्यवाही पोलीस अधीक्षक मारुती जगताप, अपर पोलीस अधीक्षक सचिंद्र शिंदे, अभय आष्टेकर, पोलीस उपअधीक्षक मंगेश मोहोड यांच्या मार्गदर्शनाखाली पोलिस निरीक्षक चित्रा मेसरे, केतन माजरे, पोलिस हवालदार प्रमोद रायपुरे, पोलीस अंमलदार शैलेश कडु, अंमलदार वैभव जायले, चालक सतिश किटुकले यांनी पार पाडली.

# क्रिप्टो करन्सीमध्ये गुंतवणूक महागात

## डॉक्टरांची 11.81 लाखांची फसवणूक

महासागर प्रतिनिधी अमरावती,( दि.19 )

क्रिप्टो करन्सीमध्ये चांगला नफा मिळवून देण्याच्या नावाखाली शहरातील साई नगर परिसरातील सुशील नगर येथील रहिवासी असलेल्या 44 वर्षीय डॉक्टरची 11.81 लाख रुपयांची फसवणूक केल्याची घटना समोर आली आहे. ही घटना 31 जानेवारी 2025 ते 4 मार्च 2025 दरम्यान घडली. डॉ. नीरज विनायकराव काकडे यांच्या फिर्यादीवरून सायबर सेल पोलीसांनी चार अज्ञात आरोपींविरुद्ध मोठ्यावारी गुन्हा दाखल केला आहे. साईनगर परिसरातील सुशील नगर येथे राहणारे नीरज

काकडे यांना 31 जानेवारी रोजी अज्ञात क्रमांकावरून फोन आला. त्यामध्ये आरोपींनी क्रिप्टो करन्सीमध्ये गुंतवणूक करण्याबाबत सांगितले. गुंतवणुकीवर चांगला नफा देण्याचे आमिष दिले. त्यानंतर नीरज काकडे यांनी एकूण 11 लाख 81 हजार 830 रुपयांची गुंतवणूक केली. पण काही दिवसांनी नीरजला पैसे काढायचे होते, तेव्हा त्याला ते पैसे काढता आले नाहीत. आरोपींशी संपर्क साधला असता त्यांनी प्रतिसाद दिला नाही आणि फोनही उचलला नाही. आपली फसवणूक झाल्याचे लक्षात येताच नीरज काकडे यांनी एनसीसीआर पोर्टल



नॉलेजमेंटरवर तक्रार दाखल केली. नीरज काकडे यांनी सायबर सेल पोलीस ठाण्यात संबंधित मोबाइलधारक व बँक खातेदारावर कारवाई करण्यासाठी तक्रार दाखल केली. सायबर सेल पोलीसांनी चार अज्ञात आरोपींविरुद्ध कलम 318 (4), 319 (2), कलम 66 (सी), 66 (डी), आयटी कायदा 2000 नुसार गुन्हा दाखल करून तपास सुरू केला आहे.

## नाबालिकेवर अत्याचार



महासागर प्रतिनिधी चुरणी,( दि.19 )

चिखलदरा तालुक्यातील लाखेवाडा येथील 17 वर्षीय अल्पवयीन मुलीला लग्नाचे आमिष दाखवून लैंगिक अत्याचार केल्याची घटना समोर आली. यातील तरुणी ही 5 महिन्यांची गर्भवती झाली आहे. लग्नाला नकार दिल्याने याप्रकरणी आरोपी राम भुरा सावलकर (वय 20 वर्ष) याच्या विरोधात बलात्कार चा गुन्हा दाखल करण्याची प्रक्रिया करण्यात आली आहे.



## दुचाकी चोर अटकेत

### राजापेट पोलीसांची कारवाई

महासागर प्रतिनिधी अमरावती, ( दि.19 )

राजापेट पोलीसांनी 19 मार्च रोजी एका दुचाकी चोराला अटक केली. कुणाल सतिश आत्राम (वय 22 वर्ष, रा. गाडगे नगर, अमरावती) असे आरोपीचे नाव आहे. त्याच्या ताब्यातून राजापेटच्या गुन्हातील एक दुचाकी जप्त करण्यात आली आहे.

पोलिस सुत्रानुसार, कुणाल सुधीर गुसा (रा. लक्ष्मी नारायण नगर, अमरावती) यांनी सन 2015 मध्ये आई वर्षा गुसा यांच्या नावे ऑक्टोवा मोपेड 3 जी गाडी क्र. एम. एच. 27 बि. एल. 5626 घेतली. ते मोपेड वाहन कुणाल गुसा चालवित होते. दरम्यानच कुणाल गुसा यांनी त्यांचे मोपेड वाहन हे घरासमोरील कंपाऊंडचे समोर उभे केले.

त्यानंतर दुसऱ्या दिवशी त्यांना घरासमोर मोपेड वाहन दिसुन आले नाही. त्यामुळे वाहन कुणीतरी अज्ञात चोराने चोरून नेल्याचे निदर्शनास आले. त्यांनी या घटनेची तक्रार राजापेट पोलिस ठाण्यात दिली. त्यानुसार पोलिसांनी आरोपीविरुद्ध भारतीय न्याय संहिता कलम

303 (2) प्रमाणे गुन्हा नोंदविला. याप्रकरणात राजापेटच्या गुन्हे प्रकटीकरण पथकाला पेट्रोलिंग करताना गुप्त माहिती मिळाली की, एक संशयित इसम हा रे गंगाची विना नंबरची अॅक्टीवा दुचाकी गद्रे चौकात विकण्याच्या उद्देशाने फिरवत आहे. या माहितीवरून पोलिसांनी गद्रे चौकात जावून सदर इसमास ताब्यात घेतले आणि त्याची विचारपूस केली. त्यावेळी त्याने नाव कुणाल सतिश आत्राम असे सांगितले. पोलिसांनी त्याला विना नंबरच्या वाहनाने कागदपत्रे मागितले असता, त्याने उडवाउडवीची उत्तर दिली. त्यामुळे पोलिसांनी त्याची कसून चौकशी केली असता, त्याने सदर वाहन 27 जुलै 2024 रोजी रात्री लक्ष्मीनारायण नगरातून चोरी केल्याची कबुली दिली आहे. सदर कार्यवाही ही पोलिस आयुक्त नविनचंद्र रेड्डी, पोलिस उपायुक्त गणेश शिंदे, सहाय्यक पोलीस आयुक्त जयदत्त भवर यांच्या मार्गदर्शनाखाली राजापेटचे वरिष्ठ पोलीस निरीक्षक पुनीत कुलट यांच्या नेतृत्वात पोलिस उपनिरीक्षक मिलिंद हिवरे, पोलिस हवालदार सागर सरदार, पवन तिवारी, दिनेश भिसे, फकत गाडे, सुरज मेश्राम, संजय कडु व चालक निलेश पोकरे यांनी केली.

# अमरावती विद्यापीठाच्या उन्हाळी परीक्षा 15 एप्रिलपासून

महासागर प्रतिनिधी अमरावती,( दि.19 )

संत गाडगेबाबा अमरावती विद्यापीठाच्या उन्हाळी 2025 परीक्षांना 15 एप्रिलपासून प्रारंभ होत आहे. त्या अनुषंगाने परीक्षा विभागाने नियोजन चालविले असून वेळापत्रक जाहीर करण्यात आले आहेत. यात सर्व सत्राच्या सम आणि विषम परीक्षांचा समावेश असणार आहे.

अधिसूचना क्रमांक 16/ 2025 अन्वये उन्हाळी परीक्षांचे वेळापत्रक जाहीर करण्यात आले आहे. तर दुसरीकडे



परीक्षार्थ्यांकडून उन्हाळी परीक्षांसाठी आवेदन पत्र

उन्हाळी परीक्षांमध्ये साधारणतः दीड लाख परीक्षार्थी आवेदन सादर करतात. त्या अनुषंगाने अमरावती, अकोला, वाशिम, बुलडाणा, यवतमाळ या पाचही जिल्ह्यातील 183 महाविद्यालयांच्या केंद्रांवर या परीक्षा घेण्यात येतील. तयारी वेगाने केली जात आहे.

डॉ. नितीन कोळी, संचालक, परीक्षा व मूल्यमापन मंडळ, अमरावती विद्यापीठ

मागविले जात आहे. ही कार्यवाही महाविद्यालयांना करावी लागणार आहे. त्यानुसार विद्यापीठाने प्राचार्यांना कळविण्यात आले आहे. परीक्षा विभागाने

प्रकाशित केलेल्या अनुसूचीनुसार विद्या शाखानिहाय 122 अभ्यासक्रमांच्या परीक्षांचे नियोजन करण्यात आले आहे. सीबीसीएस नवीन, विधी,



# राष्ट्रीय महामार्गावर अवैध वृक्षतोड

राष्ट्रीय उपमहामार्ग विभागाची पोलिसात तक्रार



**महासागर प्रतिनिधी**  
**अंजनगाव सुर्जी, ( दि.19 )- राष्ट्रीय महामार्ग 548 सी अंजनगावसुर्जी ते अकोटदरम्यानच्या लखाड नजीक अवैधरित्या पाच-सहा कडूनिंबाची झाडे तोडण्यात आल्याचा प्रकार पुढे आला आहे. याबाबत अकोला येथील राष्ट्रीय उपमहामार्ग विभाग 1 चे उपविभागीय अधिकारी यांनी 19 मार्च रोजी अंजनगाव सुर्जी पोलिस ठाण्यात तक्रार दिली आहे.**

## जरुड येथे पक्षांकरिता जलपात्र व घरट्यांचे वाटप

हरी सेवा फाऊंडेशनचा उपक्रम | बाळासाहेब देशमुख शाळेत आयोजन



**महासागर प्रतिनिधी वरुड,(दि.19 )** - स्व. प्रतापसिंह उपाख्य बाळासाहेब देशमुख जरुडकर माध्यमिक विद्यालय येथे हरी सेवा फाऊंडेशन तर्फे पक्षी संवर्धनाकरिता शाळेतील विद्यार्थ्यांनी घरटे आणि जलपात्र वाटप करण्यात आले. परिसंस्थेची साखळी अबाधित ठेवण्यामध्ये पक्ष्यांची भूमिका महत्वाची असते. वाढत्या उन्हामुळे पक्ष्यांच्या प्रजाती लुप्त होत आहे. त्यामुळे त्यांचे संवर्धन होणे गरजेचे असल्याने शाळेमध्ये हरी सेवा फाऊंडेशन तर्फे हा उपक्रम राबविण्यात आला. पर्यावरणाच्या संवर्धनामध्ये पक्ष्यांची भूमिका या विषयावर हरी सेवा फाऊंडेशनचे अध्यक्ष नितीन खेरडे यांनी विद्यार्थ्यांशी चर्चा केली. याप्रसंगी हरी सेवा फाऊंडेशनचे सचिव रामभाऊ राऊत यांनी स्वतः तयार केलेले घरटे व जलपात्रांचे वाटप करण्यात आले. याप्रसंगी डॉ. मनोहर आंडे यांनी विद्यार्थ्यांना मार्गदर्शन केले. उमेश निस्ताने यांनी विद्यार्थ्यांना परिसरातील विविध घटकांवर प्रश्न विचारले. वरूड तालुक्यातील पक्ष्यांच्या विविध प्रजातीविषयी माहिती पक्षीमित्र चंद्रकांत शिंगरवाडे यांनी दिली. शाळेचे मुख्याध्यापक नरेंद्र काळे यांनी या कार्यक्रमाचे आयोजन केले. वरुड तालुक्यातील असलेल्या पर्यावरणातील विविध घटकांविषयी सामान्य ज्ञान परीक्षेचे आयोजन करून विद्यार्थ्यांमधील चिकित्सक वृत्तीला प्रेरणा देण्यात आली. यावेळी हरी सेवा फाऊंडेशनचे पदाधिकारी किशोर काळमोरे, महेश बोरकुटे, उमेश कांडलकर, डॉ. आकाश आंडे, शाळेतील सर्व शिक्षक व शिक्षकेत्तर कर्मचारी उपस्थित होते. कार्यक्रमाचे संचलन प्रज्वला साबळे यांनी केले.

# नाल्यात ट्रक शिरल्याने दोन जखमी

**महासागर प्रतिनिधी अमरावती ( दि. 19 )** - शहरातील पन्नालाल नगरमध्ये चुरीने ट्रक रस्ता अचानक अनियंत्रित होऊन सुरक्षा कठडे तोडून नाल्यात शिरल्याने दोन जण जखमी झाले. ही घटना सोमवारी सकाळी आठ वाजताच्या सुमारास घडली. अनेकवेळा नाल्यात सुरक्षा भिंत बांधण्याची मागणी करण्यात आली, मात्र महापालिकेने निधी न दिल्याने हे काम होऊ शकले नाही. त्यामुळे नाल्याच्या पाण्यामुळे रस्त्याचा खालचा भाग पोकळा झाला आणि खचल्या गेला. त्यामुळे हा अपघात झाल्याचा आरोप नागरिकांनी माजी स्थायी समिती केला आहे.

# जिल्ह्यातील महावितरणची 11 हजार प्रकरणे लोक अदालतीत निकाली निघणार

अभय योजनेची मुदत 31 मार्च ; भरघोस सवलतीत लाभ घेण्याची शेवटची संधी ■ 22 मार्च राष्ट्रीय लोक अदालत नियोजन

**महासागर प्रतिनिधी अमरावती,( दि.19 )** - जिल्ह्यात विविध वर्गवारीतील वीज ग्राहकांची 11 हजार 555 प्रकरणे तडजोडीसाठी लोक अदालतीमध्ये ठेवण्यात आली आहे. तथापि ही सर्व प्रकरणे दाखलपूर्व असल्याने अभय योजनेत लाभ घेण्यास पात्र आहेत. परंतु अभय योजना 31 मार्चला संपत असल्याने व्याज, विलंब आकारासह अनेक सवलतीत लाभ घेण्याची शेवटची संधी असल्याने या सर्व ग्राहकांनी लोक अदालतीमध्ये सहभाग नोंदवून वादातीत प्रकरणातून कायमची सुटका करावी, असे आवाहन अधीक्षक अभियंता दिपक देवहाते यांनी केले आहे. 22 मार्च रोजी राष्ट्रीय लोक अदालत नियोजित आहे. जिल्हा आणि सर्व तालुका स्तरावर सुरू राहणाऱ्या लोक अदालतीमध्ये तडजोडीकरीता महावितरणची एकुण 11 हजार 555 प्रकरणे ठेवण्यात आली असून त्यांच्याकडे त्यांच्याकडे 15



कोटी 35 लाख रुपये थकले आहे.यामध्ये सर्वात जास्त घरगुती ग्राहकाचा समावेश असून त्याची संख्या 10 हजार 752 आहे. परंतु प्रकरण वादातीत झाल्यामुळे त्यांच्याकडे 11 कोटी 34 लाख रुपये थकले आहे. वाणिज्यिक वर्गवारीतील

541 ग्राहकांकडे 80 लाख, औद्योगिक वर्गवारीतील 182 ग्राहकाचा यात समावेश असून त्यांच्याकडे 3 कोटी आणि इतर 80 ग्राहकांकडे 20 लाख रुपये थकीत आहे. मुख्य अभियंता ज्ञानेश कुलकर्णी आणि अधीक्षक अभियंता दीपक देवहाते यांच्या मार्गदर्शनात तसेच सहाय्यक विधी अधिकारी आद्यश्री कांबे यांच्या विशेष पुढाकाराने आणि सर्व विभागीय कार्यकारी अभियंते यांच्या मदतीने ग्राहकांच्या सोयीनुसार

तालुकानिहाय नियोजन करण्यात आले आहे.लोक अदालतीत ठेवण्यात आलेल्या प्रकरणातील सर्वच ग्राहकांना नोटीस बाजऊन सर्वोपरी येथील तालुक्यातील सहाय्यक अधीक्षक होण्याबाबत माहिती देण्यात आली आहे.त्याचबरोबर प्रकरण कायमस्वरूपी निकाली काढण्यासाठी महावितरणकडून सर्व प्रकारचे सहकार्य करण्याबाबत विभाग आणि उपविभागीय कार्यालयांना निर्देशही देण्यात आले आहे.

## 23 मार्चला चिखलदऱ्यात मेळघाट रंगोत्सव

नागरिकांनी सहभागी व्हावे जिप सीईओंचे आवाहन

**महासागर प्रतिनिधी चिखलदरा,( दि.19 )** - होळी हा मेळघाटातील सर्वात महत्वाचा उत्सव. त्या निमित्ताने बाहेरगावी रोजगारासाठी गेलेले मेळघाटातील रहिवासी आपल्या मूळ गावी परतत असतात. या सर्व नागरिकांना अत्यावश्यक सेवा सुविधा पुरविणे तसेच त्यांना सांस्कृतिक कार्यक्रमाची मेजवानी देण्यासाठी मेळघाट रंगोत्सव 2025 चे आयोजन जिल्हा प्रशासनाच्या वतीने करण्यात आलेले आहे. 23 मार्च रोजी सकाळी 10 वाजता एक दिवसीय उत्सवाला चिखलदरा येथील गिरीवन हायस्कूल समीरल कवायत मैदानावर प्रारंभ होणार आहे. या रंगोत्सवामध्ये मेळघाटातील सर्व नागरिकांनी मोठ्या संख्येने सहभागी होण्याचे आवाहन जिल्हा परिषदेच्या मुख्य कार्यकारी अधिकारी संजिता मोहपात्रा यांनी केले आहे. या मेळघाट रंगोत्सवामध्ये सांस्कृतिक कार्यक्रमांची रेलचेल



राहणार आहे. त्यामध्ये स्थानिक लोकनृत्य स्पर्धा, स्थानिक पारंपारिक वेशभूषा स्पर्धा आणि मेळघाटात उपलब्ध असणार्‍या धान्य व पदार्थांपासून रुचकर व पोषक पाककृती स्पर्धांचे देखील आयोजन केले आहे. विजेत्यांसाठी आकर्षक बक्षिसे ठेवण्यात आली आहेत. याशिवाय या शिबिरामध्ये अशा सुविधा नागरिकांना देण्यात येणार आहेत ज्यांच्या अभावी त्यांना विविध योजनांचा लाभ घेण्यात अडचणी येतात. यामध्ये आधार कार्ड काढणे व आधार सीडिंग करणे, बँक खात्याला आधार कार्ड जोडणे, मोबाईल नंबर जोडणे, घरकुल, नरेगा, लाडकी बहीण अशा विविध योजनांचा निधी मिळण्यात येणार्‍याप अडचणी सोडवण्याची व्यवस्था, आपल्या बँक खात्याची केवायसी करणे, महसूल व ग्रामविकास विभागाकडून घ्यावयाच्या विविध दाखल्यांसाठी स्टॉल असणार आहेत. ग्री स्टॅंग योजनेच्या नोंदणीसाठी देखील व्यवस्था करण्यात आली आहे.

## शिवाजीनगरात उभारला छत्रपती शिवाजी महाराजांचा पुतळा

■ शहराच्या सौंदर्यीकरणात मानाचा तुरा

**महासागर प्रतिनिधी चांदुर रेल्वे ( दि. 19 )** - शहरातील शिवाजीनगरात घोड्यावर स्वार असलेला शिवाजी महाराजांचा पुतळा उभारण्यात आला. पुतळ्याच्या आजूबाजूला सौंदर्यीकरण करण्यात आले. यामुळे शहराच्या सौंदर्यीकरणात मोठी भर पडली आहे. मागील अनेक वर्षांपासून शहरातील शिवाजीनगर येथे छत्रपती शिवाजी महाराजांचा पुतळा बसविण्यात यावा, या जनतेच्या मागणीला यश मिळाले आहे. वैशिष्ट्यपूर्ण निधी अंतर्गत शिवसृष्टीचे



महाराजांचा पुतळा बसवण्यात आल्यामुळे परिसराचे सौंदर्यीकरण झालेच आहे. यामुळे महाराजांचा विचारावर चालणारी पिढी सुद्धा निर्माण होणार आहे. आजच्या युवकांनी महाराजांचे विचार आत्मसात करून त्यांच्या विचारावर चालावे.

**गोलू यादव, शहर प्रमुख शिवसेना,** सौंदर्यीकरण करण्याकरिता 40 लक्ष रुपये मंजूर करण्यात आले. या निधीतून शहरातील शिवाजीनगरात छत्रपती शिवाजी महाराजांचा पुतळा उभारण्यात आला आहे. याचे

## गजानन भक्ताने साकारलेले चित्र श्री चरणी अर्पण

योगिता कुबडेची मुंडगाव संस्थानला भेट



**महासागर प्रतिनिधी हिवरखेड,( दि.19 )** - डॉ. योगिता योगेश कुबडे (कांडलकर) यांनी स्वतः साकारलेले सुंदर कलर पेंटिंग आकोट तालुक्यातील श्री गजानन महाराज पादुका संस्थानला भेट म्हणून दिले. श्री चरणी आपण अल्पशी सेवा अर्पण केली असल्याची भावना गजानन भक्त असलेल्या योगिता कुबडे यांनी यानिमित्ताने व्यक्त केली आहे. डॉ. योगिता कुबडे कांडलकर ह्या गव्हर्नमेंट आर्ट व डिझाईन महाविद्यालय तसेच क्रिएटिव्ह आर्टिस्ट, नागपूर येथे सहाय्यक प्राध्यापिका म्हणून कार्यरत आहेत. त्यांनी एम. एफ. ए., पीएचडी (क्रिएटिव्ह पेंटिंग) शिक्षण घेतलेले आहे. डॉ. योगिता यांना उल्लेखनीय कार्याकरिता अनेक मानाचे राज्यस्तरीय पुरस्कार मिळाले आहेत. त्यांनी अनेक रूपां शो केलेले आहे. तसेच दिल्ली, पुणे,

अहमदाबाद, भोपाल, बंगलोर, बडोदा येथील प्रसिद्ध गॅलरी मध्ये राष्ट्र स्तरीय चित्रकला प्रदर्शनीत त्या सहभागी झाल्या आहेत. पादुका संस्थानला हजारो भाविक विविध मार्गाने देणगी स्वरूपात, अन्नदान, श्रमदानाच्या रूपाने मदत करीत असतात. अशातच डॉ. योगिता यांनी अथक परिश्रम घेऊन सुंदर भेट दिली आहे. पादुका मंदिराकरता त्यांनी गजानन महाराजांवर असलेल्या श्रद्धेच्या कुंचल्याने काढलेल्या प्रतिमेत त्यांची स्वतःची प्रतिभा, कला, आस्था, सेवाभाव दिसून येत आहे. या सुंदर चित्रात श्री गजानन महाराजांचे परमभक्त मुंडगावच्या संत बायजाबाई, संत पुंडलिक महाराज भोकरे, श्री झामसिंग महाराज राजपूत व श्रींच्या मूळ पादुकांचे हुबेहूब चित्रन केले आहे. त्यांनी काढलेल्या या सुंदर अप्रतिम चित्राची श्रींच्या भक्तांकडून खूप प्रशंसा होत आहे.



# विना रायल्टी रेतीची वाहतूक

युवा स्वाभिमानच्या जिल्हाध्यक्षाचे ट्रक पकडले ■ भाजप नेत्याच्या फोनला आयपीएस ठाणेदारांचा खो

महासागर प्रतिनिधी  
अमरावती,( दि.19 ) - मध्यप्रदेशातून महाराष्ट्रात केली जात असलेली रेतीची वाहतूक ही विना रॉयल्टी होत असल्याचे पुन्हा एकदा उघडकीस आले. त्यामुळे महसूल विभाग, आरटीओ विभागाच्या कार्यप्रणालीवर प्रश्नचिन्ह उभे ठाकले आहे. अंजनगाव सुर्जी येथील आयपीएस ठाणेदार प्रशांत डगळे यांच्या पथकाने गेल्या आठवड्यात विना रायल्टी रेती वाहतूक करणारे ट्रक पकडले होते. हे ट्रक युवा स्वाभिमानच्या जिल्हाध्यक्षाचे असल्याचे समोर आले. हे ट्रक सोडण्याकरिता भाजपच्या एका महिला नेत्याचा ठाणेदारांना फोनसुध्दा आला, मात्र ठाणेदारांनी या फोनला खो देत यातील आरोपीवर गुन्हे दाखल केले. या दबंग कारवाईमुळे ठाणेदार डगळे यांचे अभिनंदन केले जात आहे.

मध्यप्रदेशातून मोठ्या प्रमाणात महाराष्ट्रात रेती



अली मो. शरीफ, (वय 38 वर्ष, रा. पंराडाईस कॉलनी अमरावती), अजय सुरेशराव देशमुख (रा. चिंचोली), मोहम्मद साजीद मो. युसुफ (रा. परतवाडा) यांचे विरुद्ध कलम 303(2) च्छह्र सहकलम 21(4) खाण व

ट्रक क्र. एमएच 37/ टी 2772 व एमएच 27/ बी एक्स 9644 असे दोन ट्रक व विठ्ठल मंदीर येथे युपी 72 बीटी 8384 असा एक, असे एकुन तिन ट्रक रेतीची वाहतूक करताना मिळून आले. वरून त्यांना पोलीसानी थांबवून रेती वाहतूक परवाना बाबत विचारपुस केली असता त्यांनी त्यांचेकडे कोणताही रेती वाहतूक परवाना नसल्याबाबत सांगितले. यावरून हे ट्रक रेती चोरीची असल्याबाबत संशय आल्याने त्याबाबत ठाणेदार प्रशांत डगळे यांना फोनव्दारे माहिती देण्यात आली. त्यानंतर पुढील कारवाई करण्यात आली.

## शिवजयंती निमित्त धारणीत निघाली बाईक रॅली

शिवसेना उबाठा पक्षाचे आयोजन

महासागर प्रतिनिधी  
धारणी,( दि.19 ) - हिंदवी स्वराज्याचे संस्थापक छत्रपती शिवाजी महाराज यांची जयंती धारणी येथे शिवसेना उड्डव बाळासाहेब ठाकरे पक्षाच्यावतीने मोठ्या उत्साहात साजरी करण्यात आली. त्यानिमित्त धारणी शहरातून भव्य बाईक रॅलीचे पक्षातर्फे आयोजन करण्यात आले होते. त्यात शिवसैनिकांसह शिवप्रेमी नागरिक मोठ्या संख्येने सहभागी झाले होते. धारणी येथील भुतेश्वर महादेव मंदिरापासून या बाईक रॅलीला प्रारंभ झाला. तालुकाप्रमुख राजू राठोड यांच्या नेतृत्वात ही बाईक रॅली काढण्यात आली होती. संपूर्ण शहरातून मार्गक्रमण



केल्यानंतर बाल हनुमान मंदिरानजीक या रॅलीची सांगता झाली. रॅली दरम्यान छत्रपती शिवाजी महाराजांच्या नामघोषाचा जयजयकार करण्यात आला. %जय शिवाजी, जय भवानी%च्या गर्जनेने धारणी शहर दुमदुमून गेले होते. शिवसेना उबाठाच्या नेत्यांसह युवकांचा लक्षणीय सहभाग होता. रॅलीनंतर एक सभा पार पडली. त्यात शिवसेना नेते अनिल मालवीय, सुनील चौतमाल, उपजिल्हाप्रमुख शैलेंद्र मालवीय, दयाराम सोनी, तालुका

प्रमुख राजू राठोड यांनी उपस्थितांना शिवजयंती निमित्त मार्गदर्शन केले. शिवसेना उबाठा पक्षाचे धारणी तालुक्यात संघटन वाढविण्यासाठी प्रयत्न करा, असे आवाहन कार्यकर्त्यांना करण्यात आले. शिवसेनेचे ज्येष्ठ नेते अनिल मालवीय, नगरपंचायतचे माजी उपाध्यक्ष सुनील चौधमल, उपजिल्हाप्रमुख शैलेंद्र मालवीय, दिनेश धनेवार, राजकुमार मोहोळ, अर्पण मालवीय, प्रतीक लक्ष्मण, दयाराम सोनी आदी प्रामुख्याने उपस्थित होते.

## शिवजयंतीच्या शोभायात्रेत

एकवटली तरुणाई

महासागर प्रतिनिधी  
वडनेर गंगई,( दि.19 )- दर्यापूर तालुक्यातील वडनेर गंगई येथे छत्रपती शिवाजी महाराज यांच्या जयंतीनिमित्त गावातून भव्य शोभायात्रा काढण्यात आली. या शोभायात्रेला तरुणांचा उत्स्फूर्त प्रतिसाद मिळाला. गावातील शेंकडी तरुण उत्साहाने शोभायात्रेत सहभागी झाले होते. छत्रपती शिवरायांचा जयजयकार करीत एकवटलेल्या तरुणांनी त्यांना अभिवादन केले. या शोभायात्रेत आकोट येथील ओम महाराज यांनी तीन क्रिंटल वजनाचे त्रिशूल उचलून ते फिरविले. ओम महाराजांचे हे सहासी कर्तब वडनेर गंगई वासियांचे लक्ष वेधून घेणारे ठरले. संपूर्ण मिरवणुकीत त्रिशूल फिरवत भगवान महादेवाचा त्यांनी जयघोष केला. वारकरी दिंडी, ढोल-ताशा पथक यासह विविध

महापुरुषांच्या वेशभूषा केलेले तरुण या शोभायात्रेत सहभागी झाले होते. ते या शोभायात्रेचे आकर्षण ठरले. गावातील बस स्टॅन्ड येथे छत्रपती शिवाजी महाराजांच्या मूर्तीला पुष्पहार अर्पण करून शोभायात्रेची सुरुवात झाली. झगेश्वर मंदिर, बाजारपुरा, संगम नवदुर्गा उत्सव मंडळ, दरबार पुरा, झंडा चौक या मार्गाने पुन्हा शोभायात्रा बस स्टॅन्ड येथे पोहोचली व तेथे समारोप झाला. या भव्य दिव्य शोभायात्रेच्या यशस्वीतेसाठी सार्वजनिक शिवजयंती उत्सव समितीचे अध्यक्ष ऋषिकेश शेंगेकार, उपाध्यक्ष कुलदीप हागे, सचिव कुलदीप ठेपे यांच्या नेतृत्वात गावातील नागरिकांनी परिश्रम घेतले. मिरवणूक शांततेत पार पाडण्याची जबाबदारी येवदा पोलीस ठाण्याचे सहाय्यक निरीक्षक विवेक देशमुख व त्यांच्या सहकाऱ्यांनी सांभाळली.

## विदर्भातील काही जिल्ह्यांत पावसाचे संकेत

तापमानात घसरणार

महासागर प्रतिनिधी  
अमरावती, ( दि. 19 ) - वेस्टर्न डिस्टर्बन्समुळे देशभरातील अनेक राज्यांच्या हवामानावर परिणाम होण्याची शक्यता आहे. त्याचा परिणाम विदर्भातही होण्याची शक्यता नागपूरच्या प्रादेशिक हवामान केंद्रने व्यक्त केली आहे. त्यानुसार येत्या काही दिवसांत पूर्व विदर्भातील काही जिल्ह्यांमध्ये पावसाची शक्यता आहे. तर पश्चिम विदर्भात तापमानात मोठी घट होण्याची शक्यता आहे.

20 ते 22 मार्च दरम्यान पूर्व विदर्भातील नागपूर विभागातील काही जिल्ह्यांमध्ये विविध



ठिकाणी विजांचा कडकडाट होण्याची शक्यता आहे. तर पश्चिम विदर्भातील अमरावती विभागातील केवळ यवतमाळ जिल्ह्यात या काळात पाऊस पडण्याची शक्यता वर्तवण्यात आली होती. या बदलत्या हवामानामुळे तापमानात 3 ते 5 अंशांनी घट होण्याची शक्यता आहे. त्यामुळे मार्च महिन्यातील कडक उन्हापासून नागरिकांना दिलासा मिळणार आहे.

## महापालिकेकडून मालमत्ता करात 50 टक्के सूट

नागरिकांना शेवटची संधी लाभ घेण्याचे आवाहन

महासागर प्रतिनिधी  
अमरावती,( दि.19 )- सन 2024-2025 या चालू आर्थिक वर्षात अमरावती महानगरपालिकेकडून मालमत्ता कराच्या दरात कोणत्याही प्रकारची वाढ करण्यात आलेली नाही. जे मालमत्ताधारक चालू वर्षाचा 20 मार्च 2025 पर्यंत मालमत्ता कराचा भरणा करतील त्यांना सामान्य करात 50 टक्के



सूट लागू राहील, असे महानगरपालिकेकडून जाहीर करण्यात आले आहे. महापालिका क्षेत्रातील मालमत्ताधारकांसाठी ही शेवटची संधी असून त्यांनी या संधीचा लाभ घेउन तात्काळ आपल्या

मालमत्ता कराचा भरणा करावा, असे आवाहन महापालिका प्रशासनाच्यावतीने करण्यात आले आहे. अमरावती महानगर पालिकेच्या कर संकलन व कर आकारणी विभागाच्यावतीने

## विद्यार्थी अचानक घरातून बेपत्ता

विविध सुट योजना देऊनही अनेक थकबाकीदार मालमत्ताधारक कराचा भरणा करण्यास टाळाटाळ करीत आहेत. त्यांच्यावर महापालिके मार्फत धडक जसी मोहीम राबविण्यात येत आहे. त्यानुसार मनपा क्षेत्रात मालमत्ता कराच्या वसूलीसाठी नियुक्त करण्यात आलेल्या वसूली पथकांमार्फत कार्यवाही करण्यात येत आहे. तरी व्याज, शास्ती मार्फी योजनेचा लाभ घेऊन आपल्याकडे देय असलेल्या कराचा भरणा करावा व जमीनसंपादने कटू कार्यवाही टाळावी, असे आवाहन महानगरपालिका आयुक्त सचिन कलत्रे यांनी केले आहे.

अभियांत्रिकीच्या अंतिम वर्षाला शिकत आहे. कॉलेज व्यवस्थापनाशी काही मुद्द्यावरून वाद झाल्यानंतर मंथन घरी परतल्याचेही सांगण्यात आले. मंथन घरी परतल्यावर त्याने मोबाईल हॅंडसेट आणि इतर मौल्यवान वस्तू ठेवल्या. त्यानंतर काहीतरी मोठे बनून दाखवेन असे घरातील लोकांना सांगून तो निघून गेला. राजी उशिरापर्यंत कुटुंबीय माध्यमातून व्यास कुटुंबीयांकडून मंथनबाबत काही माहिती असल्यास कळवावी, असे आवाहन करण्यात आले आहे. मुकेश व्यास यांचा मुलगा मंथन हा शहरातील एका महाविद्यायात

## आधार प्रमाणीकरणासाठी वृद्धांची हेळसांड

योजनांच्या अनूदानापासून वंचित ■ तहसिलमध्ये नियोजनाचा अभाव

महासागर प्रतिनिधी  
दर्यापूर,( दि.19 ) - येथील तहसील कार्यालयात संजय गांधी निराधार योजना व श्रावण बाळ अनुदान योजनेच्या वृद्ध लाभार्थ्यांनी आधार लिंक न केल्याने गेल्या दोन महिन्यांपासून त्यांचे अनुदान बंद आहे. त्यामुळे या वृद्धांना वैशाखाच्या जिवघेण्या उन्हात तहसील कचेरीला आधार लिंक करण्यासाठी खेड्यापाड्यातून यावे लागते. या वृद्धांसाठी तहसिल कार्यालयात कोणत्याच प्रकारची विशेष व्यवस्था नसून नियोजनाचा पूर्णतः अभाव आहे. परिणामी येथे वृद्धांची मोठी



हेळसांड होत आहे. तालुक्यातील हजारो लाभार्थी या कारभारामुळे हवालदिल झालेले आहे. विशेष म्हणजे आधार लिंकसाठी आलेले बहुतांश लाभार्थी जेष्ठ नागरिक तसेच अपंग वर्गातील आहेत. पण सुस्त

प्रशासनाला त्यांचे काही सोयरेसुतक नाही. सकाळपासून कार्यालयात आलेले लाभार्थी दिवसभर उन्हात ताटकळत बसतात. शेवटी पाच पन्नास लोकांची आधार लिंक झाल्यावर साईट बंद पडल्याची घोषणा

करून संबोधित कर्मचारी लाभार्थी लोकांना परत घरी पाठवितात. आता तर चार दिवस साईट बंद राहणार असल्याचे तहसिल प्रशासनाने नोटीस लाऊन जाहीरच करून ठाकले आहे. तालुक्यातील हजारो लाभार्थी

यांचे आधार लिंक करण्यासाठी केवळ दोनच कर्मचारी हा विभाग सांभाळत असल्याने अडचणी निर्माण झाल्या आहेत. शासनाच्या परीपत्रकानुसार जेष्ठ नागरिकांना द्यावयाच्या सोयी सवलतींची येथील प्रशासनाला जाणीव नाही, हा चिंतेचा विषय ठरत आहे. खेड्यापाड्यातून उपाशी-तापाशी येणाऱ्या वयोवृद्ध लाभार्थ्यांना धड बसायला पण जागा नाही. ह्या अडचणी तहसील प्रशासनाने त्वरित सोडवाव्यात अशी मागणी लाभार्थ्यांकडून करण्यात येत आहे.

## शिवाजी शाळेच्या एनसीसी कॅडेट्सची महेंद्री वन परिसरात सहल

वन विभागाच्या सहकार्याने उपक्रम

महासागर प्रतिनिधी  
मोर्शी,( दि.19 ) - स्थानिक शिवाजी उच्च माध्यमिक शाळा आणि वन विभाग मोर्शी यांच्या संयुक्त विद्यमाने शाळेच्या एनसीसी कॅडेट्ससाठी महेंद्री वन परिसर, पुसला फॉरेस्ट डेपो आणि महेंद्र ?गो टुरिझम येथे शैक्षणिक सहलीचे आयोजन करण्यात आले. या उपक्रमाचा मुख्य उद्देश विद्यार्थ्यांना विविध वृक्ष प्रजातींची ओळख करून देणे, त्यांना प्राण्यांची माहिती देणे तसेच वनविभागाच्या उपक्रमांबाबत त्यांना अवगत



करून देणे हा होता. वनपरिक्षेत्र अधिकारी अमोल चौधरी यांच्या पुढाकाराने ही सहल आयोजित करण्यात आली होती. यादरम्यान सहायक वनपरिक्षेत्र अधिकारी भुजाडे यांनी विद्यार्थ्यांना औषधी वनस्पती व विविध वन्य प्राण्यासंबंधात सविस्तर माहिती दिली. जलसंवर्धनाचे महत्त्व समजावून सांगितले. ही शैक्षणिक सहल शाळेचे

मुख्याध्यापक श्रीकांत देशमुख यांच्या मार्गदर्शनाखाली यशस्वीपणे पार पडली. उपक्रमाच्या आयोजनामध्ये ज्येष्ठ शिक्षक विजय तारापुरे, एनसीसी ऑफिसर पवन भागवत, विशाखा ठाकरे, वैशाली देशमुख, अभिजीत देशमुख, प्रतीक उगले यांच्यासह शाळेतील सर्व शिक्षक व शिक्षकेतर कर्मचाऱ्यांचे सहकार्य लाभले.